


# د محلي ارگانونو په پياوړي کولو په شمالي افغانستان کې ثبات جوړونه



## اقدامونه او پایلې



د ولسواليو د پراختیایي شوراگانو  
شاوخوا ۷,۰۰۰ تنو غړو روزنه  
موندلې

## د بیخنا پراخول

د شمالي افغانستان لپاره د ثبات جوړونې پروگرام (SPNA) د محلي بیخنا د پراختیا په موخه په ۵۲ ولسوالیو کې د ټولنو ملاتړ کوي. بیخنايي پروژې د محلي خلکو او د ولسوالیو د نهادونو سره په سلامشوره ټاکل کېږي. ولسوالیو ته د کوچنیو او منځنیو پروژو د پلې کولو دپاره بلاعوضه پیسې ورکول کېږي. د ولسوالیو پراختیایي شوراگانې د ټاکنې په لړۍ کې مرکزي رول لوبوي چې او په خپلو ولسوالیو کې تر ټولو مهم پراختیایي اړتیاوې په گوته کوي. د ټاکلو پریکړې د ولسوالیو د موجوده پراختیایي پلانونو پر بنا صورت مومي.

د ۲۵۰ ښوونځیو او ۲۴ سرکونو او پلونو په شمول چې یا نوي ودان شوي یا روغول شوي او په بسيا ستاندرد تجهیز شوي دي، تر اوسه پورې ۲۳۲ پروژې د پروگرام د یوې برخې په توگه بشپړ شوي دي. نوموړي ودانیز اقدامونه په اړونده ولسوالیو کې د ټولنیز-اقتصادي وضعې او د اوسیدونکو د ژوند په شرایطو باندې مثبت اغیزه درلودلې ده او د هغو د پاره یې پوهنې، اقتصادي کړنو او اداري نهادونو ته لاسرسی برابر کړی دی.

## وضعیت

د افغان شمال-ختیز برخه یوه لیرې سیمه ده چې محدودې سرچینې لري. د دې سیمې اکثر اوسیدونکي د خپل معیشت دپاره په کرنې او مالدارۍ تړاو لري. امنیتي وضع نازکه او نه اټکلیدونکې ده، او ځوانان په زیاتیدونکي توگه د هیواد نورو سیمو یا بهر ته مهاجرت غوره کوي.

د شمالي افغانستان لپاره د ثبات جوړونې پروگرام (SPNA) د ملي پیوستون د پروگرام (NSP) پر بنا پرمخ بولول کېږي چې د افغانستان د کلیو د بیارغونې او پراختیا د وزارت له خوا منځته راغلی دی. په وروستیو کلونو کې دا پروگرام د شمالي افغانستان په ټولنو کې خدمتونه او اداري جوړښتونه پیاوړي کړي دي.

## موخه

دا پروگرام د بیخنا د پراختیا د ټولنیزو او اقتصادي اقدامونو له لارې غواړي چې په اړونده ولایاتو کې د اوسیدونکو د ژوند شرایط ښه کړي. په ولسوالیو کې د مدنې ټولنې استازي د پراختیایي پروژو پلان جوړوي او په خپلواکه توگه هغه پلې کوي. هغوی همدارنگه د یو بل سره لا نږدې همکاري کوي او د دولتي نهادونو سره لا اغیزمن کار کوي.

لنده کتنه	
پروگرام	د شمالي افغانستان لپاره د ثبات جوړونې پروگرام (SPNA)
دستور ورکوونکی	د آلمان د بهرنیو چارو وزارت
شریک	په افغانستان کې د آغاخان بنسټ (AKF-A)
پلې کوونکی سازمانونه	د KfW پراختیایي بانک په افغانستان کې د آغاخان بنسټ (AKF-A) د تخنیکي همکارۍ او پراختیا اداره (ACTED) مرسی کور (MC)
ولایت	د بدخشان، بغلان، کندز، تخار
د پروگرام موخه	د ټولنیز-اقتصادي بیخنا د سمون او د محلي پراختیایي شوراگانو د پیاوړي کولو له لارې د زیان منونکو سیمو ثبات جوړونه




په بنګي کې يو نوی پل کلي سره نښلوي او د خلکو د ژوند شرایطو ته وده ورکوي

KfW © |

### د کړنو د اغیزمنتیا په باب سروې

- د ۲۰۱۳ کال د نومبر په میاشت کې د KfW پراختیایي بانک د ثبات جوړونې د پروګرام د یوې برخې په توګه د کړنو د اغیزمنتیا په باب د اوسیدونکو تر منځ یوه سروې پیل کړه. د پوښتنو د ځواب ورکونکو ۹۵ سلنه وویل چې د پیوستون د ملي پروګرام د اقدامونو په پایله کې دوی ټولنیز او یا اقتصادي بیخنا ته لاینه لاسرسی موندلی دی. یو شمیر ځواب ورکونکو وویل چې نوموړي پروګرام د دولتي نهادونو له خوا لاپیاوړی دولتي حضور او لادیر لیدوري منځته راوړې ده. دا چې د ولسوالیو پراختیایي شوراګانې هم د پروژو په ټاکلو او هم د پروژو په پلي کولو کې شامل وو، ډیر زیات مثبت پرمختګ وګڼل شو. دې کار د بنسټیزې بیخنا برابرول د خلکو د غوښتنو سره سمون ورکړ او د روڼتوب او شفافیت کچه یې لوړه کړه.
- محلي اوسیدونکي په فعاله توګه په ودانیزو کړنو کې ښکیل دي او هغوی توانوي چې ځانته عاید په لاس راوړي.
- د ولسوالۍ په کچه د بیلابیلو حکومتي لوبغاړو را ښکېلول هغوی ته دا فرصت ورکوي چې یو بل سره وپېژني. دا د لابنې شبکې جوړونې او د راتلونکو پروژو د بریالي همغږونې په لاره کې یو مهم لومړۍ ګام دی.
- د هرې ځلا بیخنایي پروژې څخه د شریکو سازمانونو، ودانیزو کمپنیو، د ولسوالیو د پراختیایي شوراګانو او د څارونکو سلاکارو ادارو ګڼ شمیر انجینران څارنه او ارزونه کوي. دا کار تأمینوي چې د پروژې کړنې د لوړو معیارونو پر بنسټ ترسره کیږي او د هغو څخه په لاس راغلي پوهه د لوبغاړو سره شریکيږي.



۲۵۰ ښوونځۍ ودانې شوي یا روغول شوي او تجهیز شوي دي.

### د ولسوالیو شوراګانو ته روزنه

د ولسوالیو د پراختیایي شوراګانو غړو د روزنیزو اقدامونو په ترڅ کې چې په ټولیزه توګه د ۵۲ ولسوالیو د ادارو دپاره ترسره شوي وو، د پروژو د ټاکلو او څارنې په ډګرونو کې د عالي کیفیت لرونکي لارښودنې په لاس راوړي دي. دا کار دوی توانولي دي چې د محلي اوسیدونکو اړتیاوې په ډیره ښه توګه را په گوته کړي او د بیخنایي اقدامونو د پلي کولو دپاره لامؤثرې او اغیزمنې لړۍ منځته راوړي. په پایله کې، د هغوی عمومي وړتیا سمون موندلې ده. د ولسوالیو د پراختیا د شوراګانو غړي په نورو ډګرونو لکه د شخړې د مدیریت، د ښځو دپاره د فرصتونو سمونتیا او د ټولني د سرچینو د مدیریت په برخه کې هم روزنه مومي.

د ۲۰۱۷ کال د جنوري میاشت

اړیکه:

ډاکټر اندریاس شنایدر

په کابل کې د KfW د پراختیایي بانک د دفتر مشر  
ایمیل: andreas\_2.schneider@kfw.de

KfW giz Deutsche Gesellschaft für Internationale Zusammenarbeit (GIZ) GmbH

پلي کوونکی:  
Implemented by